

भारतीय हमले के डर से पाकिस्तान में खौफ

● एयर ट्रैफिक कंट्रोल को हाई अलर्ट पर डाला

मॉस्को/नई दिल्ली/इस्लामाबाद (एजेंसी)। दिल्ली में प्रधानमंत्री नरेंद्र मोदी की अध्यक्षता वाली सुरक्षा मामलों की कैबिनेट समिति ने पहलगाम आतंकी हमले पर भारत की संभावित प्रतिक्रिया को लेकर हाई लेवल बैठक की है। माना जा रहा है कि भारत, पाकिस्तान पर हमले से पहले होमवर्क कर रहा है। पहलगाम हमले पर प्रधानमंत्री मोदी ने एक दिन पहले भारत के शीर्ष रक्षा अधिकारियों के साथ बैठक की थी



और अब सीसीएस की बैठक हुई है। माना जा रहा है कि भारत ने संभावित प्रतिक्रिया को लेकर प्लान बना लिया है और अब उस प्लान को कैसे अंजाम दिया जाए और भारत के हमले के बाद कैसी परिस्थितियां बनेंगी, उसपर रणनीति बनाई जा रही है। गौर करने वाली बात ये है कि एक तरफ जहां पाकिस्तान के रक्षा मंत्री से लेकर विदेश मंत्री और अन्य नेता बार बार प्रेस कॉन्फ्रेंस कर रहे हैं, विदेशी नेताओं से बात कर रहे हैं, वहीं भारत सरकार के मंत्री सार्वजनिक तौर पर कुछ नहीं कर रहे हैं। ऐसा लग रहा है कि भारत सरकार इस बार किसी भी बातचीत करने के या किसी भी देश को अपना स्टैंड समझाने के मूड में नहीं है। ऐसा लग रहा है कि भारत खुद तय करेगा कि उसे पाकिस्तान के खिलाफ क्या कार्रवाई करनी है।

वलासरूम-घोटाला

सिसोदिया और सत्येंद्र जैन के खिलाफ मामला दर्ज

नई दिल्ली (एजेंसी)। दिल्ली में एएपी नेता और दिल्ली के पूर्व उपमुख्यमंत्री मनीष सिसोदिया, दिल्ली के पूर्व पीडब्ल्यूडी मंत्री सत्येंद्र जैन के खिलाफ करप्शन का मामला दर्ज किया गया है। करप्शन का यह मामला वलासरूम और स्कूल बिल्डिंग के निर्माण से जुड़ा है। एंटी करप्शन ब्रांच की जांच में पता चला है कि एएपी के कार्यकाल के दौरान 12,748 वलास/बिल्डिंग के निर्माण में 2,000 करोड़ रुपए का भारी घोटाला हुआ था। वलासरूम/बिल्डिंग के निर्माण की लागत बढ़ाकर दर्शाई गई थी। इसके अलावा निर्धारित अवधि के



भीतर एक भी काम पूरा नहीं हुआ था। निर्माण कार्य के लिए कंसल्टेंट और आर्किटेक्ट की नियुक्ति भी मनमाने ढंग से की गई थी। इन्हीं के जरिए निर्माण की लागत बढ़ाई गई। एटीएस ने इस मामले में भ्रष्टाचार निरोधक अधिनियम की धारा 17ए के तहत अनुमति मिलने के बाद एफआईआर दर्ज की है। ठेका भी पार्टी के ही 34 ठेकेदारों को दिया गया एटीएस की जांच में खुलासा हुआ है कि वलासरूमस को रूप में बनाया गया, जिसकी उम्र 30 साल होती है, लेकिन इसकी लागत वलासरूमस के बराबर दिखाई गई, जिसकी उम्र 75 साल होती है।

पाकिस्तान से तनाव के बीच मोदी का रूस दौरा स्थगित

राष्ट्रपति पुतिन के संग विवर्टी डे परेड में होना था शामिल

मॉस्को (एजेंसी)। पीएम नरेंद्र मोदी का रूस दौरा स्थगित हो गया है। वह रूस में विवर्टी डे परेड में भी रूसी राष्ट्रपति व्लादिमीर पुतिन के साथ शामिल होने वाले थे, लेकिन अब उनके कार्यक्रम को स्थगित किया गया है। माना जा रहा है कि पहलगाम आतंकी हमले और उसके बाद पाकिस्तान से उपजे तनाव के चलते दौरे को रद्द करने का फैसला हुआ है। रूसी राष्ट्रपति कार्यालय क्रेमलिन के प्रवक्ता दिमित्री पेत्रकोव ने भी



इसकी पुष्टि की है। उन्होंने कहा कि नरेंद्र मोदी 9 मई को मॉस्को में होने वाली विवर्टी डे परेड में शामिल होने वाले थे। इसे लेकर दोनों देशों में उत्साह था, लेकिन कुछ दिन पहले ही इसे स्थगित करने की जानकारी आई है। पीएम नरेंद्र मोदी के स्थान पर रक्षा मंत्री राजनाथ सिंह भारत का प्रतिनिधित्व करेंगे। सोवियत संघ की नाजीवादी जर्मनी पर दूसरे विश्व युद्ध में जीत की वर्षगांठ पर विवर्टी डे परेड का आयोजन होता है। इस मौके पर रूस की सेना राजधानी मॉस्को में अपनी ताकत का प्रदर्शन भी करती है। यह भारत की रिपब्लिक डे परेड की तरह होता है। पीएम नरेंद्र मोदी के अलावा रूस ने कई अन्य नेताओं को भी इस मौके पर आमंत्रित किया था। इनमें से एक शी जिनिपिंग है।

बांग्लादेश में हिंदू संत चिन्मय दास को मिली जमानत

ढाका (एजेंसी)। बांग्लादेश के हाईकोर्ट ने जेल में बंद हिंदू संत चिन्मय कृष्ण दास को जमानत दे दी है। चिन्मय दास पिछले 5 महीनों से देशद्रोह के आरोप में जेल में बंद थे। चिन्मय के वकील अपूर्व कुमार भट्टाचार्य ने 23 अप्रैल को हाई कोर्ट में जमानत याचिका दायर की थी। बांग्लादेशी अखबार द डेली स्टार ने चिन्मय दास के वकील के हवाले से बताया है कि अभी चिन्मय की रिहाई तय नहीं हुई है। अगर बांग्लादेशी सुप्रीम कोर्ट इस फैसले पर रोक नहीं लगाता है तो चिन्मय दास को रिहा कर दिया जाएगा। चिन्मय दास पर बांग्लादेश के राष्ट्रीय ध्वज के अपमान का आरोप है। इस मामले में राजद्रोह का केस दर्ज कर उन्हें 25 नवंबर 2024 को गिरफ्तार किया गया था। इससे पहले 2 जनवरी को चटगांव की निचली अदालत ने उनकी जमानत याचिका खारिज कर दी थी। बांग्लादेश पुलिस ने पिछले साल 25 नवंबर को ढाका के हजरत शाहजलाल इंटरनेशनल एयरपोर्ट से चिन्मय कृष्ण दास ब्रह्मचारी को गिरफ्तार किया था। तब वे चटगांव जा रहे थे। मौके पर मौजूद इस्कॉन के सदस्यों ने कहा कि डीबी पुलिस ने कोई गिरफ्तारी वारंट नहीं दिखाया।



‘धर्मांतरण’ पर सुनवाई की तय हो गई तारीख

● रिटायरमेंट के दिन से सुनवाई शुरू करेंगे सीजेआई जस्टिस खन्ना

नई दिल्ली (एजेंसी)। देश के मुख्य न्यायाधीश जस्टिस संजीव खन्ना की अध्यक्षता वाली पीठ के सामने बुधवार को भाजपा नेता और अधिवक्ता अश्विनी उपाध्याय ने देश भर में धर्म-परिवर्तन विरोधी कानूनों को चुनौती देने वाली याचिकाओं पर सुनवाई करने की मांग की। इस पर सीजेआई खन्ना ने कहा कि निश्चित तौर पर इस पर सुनवाई करेंगे लेकिन उन्होंने इसके लिए एक ऐसी तारीख दे दी, जो चर्चा का विषय बन गई है। दरअसल, जिस पीठ के सामने इस याचिका पर सुनवाई की मांग की गई, वह सीजेआई संजीव खन्ना और जस्टिस पीवी संजय कुमार की पीठ थी। पीठ ने मामले की संक्षिप्त सुनवाई के दौरान कहा कि इस मामले पर विस्तार से सुनवाई की जरूरत है। इसी दौरान सीजेआई खन्ना ने कहा, हमें इस पर विस्तार से सुनवाई करने की जरूरत है। इसे 13 मई, 2025 से शुरू होने वाले सप्ताह में सुचीबद्ध किया जाए। बता दें कि जस्टिस खन्ना 13 मई को



ही रिटायर हो रहे हैं। यानी वह तारीख उनके कार्यकाल का आखिरी दिन होगा। 14 मई को जस्टिस बीआर गवई देश के नए मुख्य न्यायाधीश पद की शपथ लेंगे।

● आंध्र प्रदेश के सिंहावलम मंदिर में बड़ा हादसा

मंदिर की दीवार गिरने से 8 श्रद्धालुओं की मौत

हैदराबाद (एजेंसी)। आंध्र प्रदेश के प्रसिद्ध श्री वराह लक्ष्मी नरसिंह स्वामी मंदिर में बुधवार तड़के एक दर्दनाक हादसे में कम से कम आठ श्रद्धालुओं की मौत हो गई। इस दुखद दुर्घटना में चार गंभीर रूप से घायल हो गए। यह हादसा उस वक्त हुआ जब ‘चंदनोत्सवम’ के अवसर पर ‘निजरूप दर्शन’ के लिए श्रद्धालु कतार में खड़े थे। आपको बता दें कि इस मंदिर को सिंहाचलम मंदिर के नाम से भी जाना जाता है। घटना तड़के करीब 2.30 बजे घटी। भारी बारिश के कारण एक दीवार कतार मार्ग के पास स्थित एक शॉपिंग कॉम्प्लेक्स के पास अचानक ढह गई। बताया जा रहा है कि दीवार नई बनी थी और बारिश के चलते मिट्टी ढीली हो जाने से यह हादसा हुआ। राज्य की गृह मंत्री वंगलापुडी अनीता ने मौके पर पहुंचकर घटना का जायजा लिया और बताया कि यह दुर्घटना भारी बारिश और श्रद्धालुओं के दबाव के कारण हुई। उन्होंने कहा, श्रद्धालु 300 रुपये के विशेष दर्शन टिकट के साथ कतार में खड़े थे। दीवार बारिश के कारण पानी से भीग चुकी थी और कमजोर हो चुकी थी। घटना की सूचना मिलते ही राष्ट्रीय आपदा प्रतिक्रिया बल (एनडीआरएफ) और स्थानीय प्रशासन ने मौके पर पहुंचकर राहत और बचाव कार्य शुरू कर दिया।



झंडे भी उतारे, पंजाब से लेकर गुजरात तक हाई अलर्ट से निकली हवा

श्रीनगर (एजेंसी)। पहलगाम आतंकी हमले को जवाब देने के लिए प्रधानमंत्री नरेंद्र मोदी ने सेना को खुली छूट का ऐलान किया है। पीएम मोदी ने कहा है कि सेना जगह, समय और जवाब अपने हिसाब से चुने। पाकिस्तान को कड़ा जवाब देने से पहले भारत की तरफ की जा रही मजबूत तैयारी के बीच सामने आया है कि दोनों देशों की अंतरराष्ट्रीय सीमा की कुछ पोस्ट पर पाकिस्तान सैनिक पीछे हट गए हैं। पाकिस्तान की पोस्ट पर झंडे उतार लिए गए हैं। मीडिया रिपोर्ट के बुधवार को पाकिस्तानी सेना ने इंटरनेशनल बॉर्डर पर कई पोस्ट खाली कर दी हैं। पाकिस्तानी सेना ने इन पोस्ट से



झंडे भी हटा लिए हैं। पाकिस्तान ने कटुआ के पर्गवाल इलाके में ये पोस्ट खाली की हैं। पहलगाम आतंकी हमले के बाद जम्मू-कश्मीर में एलओसी पर तनाव

बना हुआ है। अभी सीजफायर का कई बार उल्लंघन हो चुका है। पहलगाम आतंकी हमले में 26 लोगों की मौत के बाद पाकिस्तान को कड़े जवाब की

मांग हो रही है। पहलगाम आतंकी हमले के बाद कश्मीर में सुरक्षा एजेंसियां अलर्ट हैं। लश्कर से जुड़े आतंकवादियों पर कार्रवाई के बीच पुलिस ने कश्मीर में चेतावनी जारी की है। पुलिस ने लाउडस्पीकर और दीवारों पर संदेश लिखकर लोगों से कहा है कि वे इतेहाद-उल-मुस्लिमीन और अवामी एक्शन कमिटी से अलग होने को कहा गया। लाउडस्पीकर से घोषणाएं की गईं और पोस्टर लगाए गए। कश्मीर में 48 टूरिस्ट प्लेस को पहले ही बंद कराया जा चुका है।

केरल में स्कूल का नाम हेडगेवार रखने पर बवाल

पलक्कड़ (एजेंसी)। केरल के पलक्कड़ नगर पालिका में एक विशेष स्कूल का नाम राष्ट्रीय स्वयंसेवक संघ (आरएसएस) के संस्थापक डॉ. के.बी. हेडगेवार के नाम पर रखने के फैसले ने राजनीतिक विवाद को जन्म दे दिया है। इस मुद्दे पर भारतीय जनता पार्टी (बीजेपी) और विपक्षी दलों कांग्रेस और मार्क्सवादी कम्युनिस्ट पार्टी (सीपीआई एम) के बीच तीखी नोकझोंक देखने को मिली, जिसके चलते मंगलवार को नगर पालिका की बैठक में हंगामा और हिंसक झड़पें हुईं। टीवी चैनलों पर दिखाए गए दृश्यों में भाजपा और एलडीएफ (लेफ्ट डेमोक्रेटिक फ्रंट) एवं यूडीएफ (यूनैटेड डेमोक्रेटिक फ्रंट) के पांर्षदों के बीच झड़प की भी घटनाएं नजर आ रही हैं क्योंकि हॉल में मौजूद पुलिस ने दोनों समूहों को अलग करने और उन्हें बाहर ले जाने की कोशिश की।

● लॉरेंस बिश्नोई गैंग ने पाकिस्तान को दी धमकी

चंडीगढ़ (एजेंसी)। कुख्यात लॉरेंस बिश्नोई गैंग ने जम्मू-कश्मीर के पहलगाम में हुए आतंकी हमले का बदला लेने की धमकी दी है। इस गैंग की धमकी से जुड़ा सोशल मीडिया पोस्ट वायरल हो रहा है



जिसमें गैंग ने लिखा है कि पहलगाम हमले में निर्दोष लोगों की हत्या का जवाब देने के लिए हम पाकिस्तान में घुसकर एक ऐसे आदमी को मारेगे, जो एक लाख के बराबर होगा। पोस्ट में आतंकी संगठन लश्कर-ए-तैयबा के सरगना हाफिज सईद

का फोटो भी लगा है और उस पर क्रॉस का चिह्न लगाया गया है। यह पोस्ट सोशल मीडिया पर तेजी से वायरल हो रहा है। भारत में कई आपराधिक वारदातों को अंजाम दे चुका लॉरेंस बिश्नोई गैंग अक्सर सोशल मीडिया पर पोस्ट शेयर कर अपने गुनाहों की जिम्मेदारी लेता रहा है। हालांकि उसके इस पोस्ट में कितनी सच्चाई है और क्या इसे गैंग ने ही पोस्ट किया है, इसकी पुष्टि नहीं हो पाई है लेकिन यह पोस्ट सोशल मीडिया पर तेजी से फैल रहा है। अक्सर लॉरेंस बिश्नोई गैंग पर पाकिस्तानी गैंगस्टर्स और डॉन से रिश्ते रखने के आरोप लगते रहे हैं। कई अपराधों में पुलिस लॉरेंस बिश्नोई को पाकिस्तान से रिश्तों की बात कहते हुए सबूत भी दे चुकी है लेकिन जेल से हुए लॉरेंस बिश्नोई के कथित इंटरव्यू में वह इस बात को नकार चुका है। लॉरेंस ने खुद को देशभक्त बताया है।

भोपाल-इंदौर ट्रेन में पहल गाम हमले की रील देखने का विवाद

इंदौर। भोपाल-इंदौर एक्सप्रेस ट्रेन में हिंदू युवक से विवाद करने वाले मुस्लिम युवकों की पहचान जीआरपी ने कर ली है। ये आरोपी सेंधवा के रहने वाले हैं, जिन्हें पुलिस पकड़ने के लिए रवाना हो गई है। बता दें कि अनमोल पुत्र हिंदू सिंह परमार निवासी खंडवा नाका ने आरोप लगाया था कि वह ट्रेन में पहलगाम हमले से संबंधित रील देख रहा था, तभी वहां बैठे मुस्लिम युवकों ने आक्रोशित होकर मारपीट की थी, जिससे हाथ और गले में चोट आई है। यह भी आरोप लगाया कि उन्होंने ट्रेन से बाहर फेंकने की भी कोशिश की थी।

शिकायतकर्ता ने घटना को तोड़ मरोड़कर पेश किया- इस बीच, पुलिस का यह भी दावा है कि शिकायतकर्ता छात्र ने घटना को तोड़ मरोड़कर पेश किया है। पहले युवक स्वयं को छात्र बता रहा था, लेकिन पुलिस जांच में सामने आया है कि वह जिम ट्रेनर है। उज्जैन में ट्रेन में चढ़ने



के दौरान उसका आरोपियों से विवाद हुआ था, वहां आरपीएफ पुलिस ने मामला सुलझाया था। वहीं ट्रेन का एक वीडियो भी पुलिस को मिला है, जिसमें युवक के साथ दो साथी भी नजर आ रहे हैं। पुलिस के

मुताबिक, आरोपियों की पहचान हो गई है। उन्हें जल्द ही गिरफ्तार कर लिया जाएगा। टीआई रश्मि पाटीदार के मुताबिक, छात्र द्वारा लगाए गए आरोप और वीडियो की जांच की जा रही है।

वायरल हुआ वीडियो, तो पुलिस ने दर्ज किया केस

बता दें कि घटना के बाद युवक जब शिकायत लेकर जीआरपी थाने पहुंचा तो सुनवाई नहीं हुई। इंटरनेट मीडिया पर वीडियो बहुप्रसारित होने के बाद प्रकरण दर्ज हुआ। पुलिस ने 36 घंटे बाद मामले में प्रकरण दर्ज किया। युवक ने आरोप लगाया कि मुस्लिम युवक बोल रहे थे पहलगाम में 28 लोग शहीद हुए हैं। हम चंदन नगर में रहते हैं। 29वां तुझे बना देंगे। युवक ने बताया कि ट्रेन में बैठकर शुजालपुर से इंदौर आ रहा था।



कृष्णा गुरुजी ने अक्षय तृतीया पर नवजातों से आशीर्वाद लेकर मनाया ‘प्रसव दिवस’, आयोजन का पांचवां वर्ष

इंदौर। त्योहारों को मानव सेवा से जोड़ने की परंपरा को आगे बढ़ाते हुए, अक्षय तृतीया के पावन अवसर पर कृष्णा मिश्रा ‘गुरुजी’ ने इंदौर के एमटीएच अस्पताल में जन्मे नवजात शिशुओं के चरण स्पर्श कर उनसे आशीर्वाद लिया। इस अवसर पर उन्होंने नवजात शिशुओं के लिए आवश्यक सामग्री जैसे बेबी किट और प्रसव से गुजर चुकी माताओं को ब्राई फ्रंट के लड्डू भेंट किए, जो इस समय उनकी

शारीरिक आवश्यकता होती है। इस मानवीय परंपरा का यह पांचवां वर्ष था, जिसे ‘प्रसव दिवस’ के रूप में मनाया गया। इस अवसर पर गुरुजी ने कहा कि जिस दिन भगवान का अवतरण हुआ हो, उस दिन जन्म लेने वाले शिशु भी निश्चित ही समाज में दियता का संचार करेंगे। हर नवजीवन को सम्मान और अपनापन मिलना चाहिए। वहीं, कार्यक्रम में मौजूद वरिष्ठ चिकित्सक डॉ. सुमित शुक्ला ने

कहा कि मैं हर वर्ष गुरुजी के आग्रह पर इस आयोजन में आता हूं। यह सनातन धर्म की परंपरा को वर्तमान समाज सेवा से जोड़ने का अद्भुत प्रयास है। युवा पीढ़ी भी इस दिशा में आगे बढ़ रही है। डॉ. सुमित्रा यादव ने आगे कहा कि यह मेरा पहला अनुभव है, लेकिन जिस प्रकार गुरुजी त्योहारों की सेवा से जोड़कर महिलाओं की जरूरतों को समझते हैं, वह वास्तव में अनुकरणीय है।

42.6 डिग्री पहुंचा पारा, इंदौर में सीजन का सबसे गर्म दिन, 2 मई के बाद होगी हल्की बारिश



इंदौर। मध्य प्रदेश के इंदौर में मंगलवार को अधिकतम तापमान 42.6 डिग्री सेल्सियस दर्ज किया गया, जो इस सीजन का अब तक का सबसे गर्म दिन रहा। वहीं न्यूनतम तापमान भी 25.6 डिग्री सेल्सियस रहा, जो सामान्य से दो डिग्री अधिक था। पिछले 24 घंटों में दिन के तापमान में 1.2 डिग्री का उछाल देखा गया। पश्चिम-उत्तर-पश्चिम से आई हवा ने मौसम का मिजाज पूरी तरह बदल दिया। मौसम विशेषज्ञों के मुताबिक इस समय दक्षिण-पश्चिम राजस्थान और उत्तर-पश्चिम मध्य प्रदेश के ऊपर करीब 1.5 किमी की ऊंचाई पर चक्रवाती परिसंचरण बना हुआ है। इसकी वजह से तापमान में तेजी से बढ़ोतरी हो रही है और गर्मी अपने चरम पर पहुंच गई है। विशेषज्ञों का कहना है कि दो मई से एक नया पश्चिमी विक्षोभ पश्चिमी हिमालयी क्षेत्र को प्रभावित करेगा। इसका हल्का असर मध्य भारत में भी देखने को मिल सकता है। इससे कुछ जगह तेज हवा चलने और हल्की बारिश की संभावना जताई जा रही है।

अक्षय तृतीया पर निगम को मिली 100 इलेक्ट्रिक गाड़ियां, स्वच्छता को मिलेगी नई रफ्तार



इंदौर। अक्षय तृतीया के पावन अवसर पर नगर निगम इंदौर ने स्वच्छता अभियान को नई दिशा देते हुए 100 इलेक्ट्रिक डोर-टू-डोर कचरा संग्रहण वाहनों की शुरुआत की। इन पर्यावरण अनुकूल वाहनों का लोकार्पण महापौर पुण्यमित्र भार्गव ने ऐतिहासिक राजबाड़ा परिसर में किया।

प्रदूषण कम होगा- नगर निगम की स्वच्छता टीम में शामिल किए जा रहे इन इलेक्ट्रिक वाहनों से शहर की कचरा संग्रहण व्यवस्था में सुधार की उम्मीद की जा रही है। साथ ही, ये वाहन वायु प्रदूषण को कम करने में भी सहायक सिद्ध होंगे, जिससे इंदौर की वायु गुणवत्ता बेहतर होगी।

सराफा बाजार से दिनदहाड़े 3 लाख की चोरी, सीसीटीवी में चोरी करते दिखा कारीगर, पुलिस ने देर रात पकड़ा



इंदौर। इंदौर सराफा बाजार में एक ब्रोकर के ऑफिस से दिनदहाड़े 3 लाख रुपए चोरी हो गए। पुलिस ने बिल्डिंग के सीसीटीवी कैमरे के फुटेज देखे तो कारीगर चोरी करता दिखाई दिया। मुखबिर की सूचना पर पुलिस ने रात में ही कारीगर को हिरासत में ले लिया, जिससे अब पूछताछ की जा रही है। आरोपी ने ब्रोकर के ऑफिस में न होने का फायदा उठाकर रुपए चुरा लिए थे। जिन्हें वह घर भी नहीं ले जा सका और पकड़ा गया। स्वर्णिम कॉम्प्लेक्स शक्कर बाजार में सतीश कुमार जैन ब्रोकर का काम करते हैं। सोमवार को वह ऑफिस का दरवाजा अटकाकर बाथरूम गए थे। लौटकर आए तो ऑफिस में रखी अलमारी का पल्ला खुला देखा। उसमें चाबी भी लगी थी पर अंदर रखे 3 लाख रुपए गायब थे। जैन थाने पहुंचे और पूरी घटना बताई।

शिक्षा, संस्कार और स्वास्थ्य के केंद्र हैं आंगनबाड़ी, यही देश की नई पीढ़ी तैयार करेंगे

इंदौर। भारतीय मजदूर संघ द्वारा महिला कार्यकर्ता सम्मेलन का आयोजन किया गया, जिसमें सैकड़ों आंगनबाड़ी कार्यकर्ताओं ने भाग लिया। अतिथियों ने आंगनबाड़ी कार्यकर्ताओं को उनके महत्व की जानकारी देते हुए देश के भविष्य निर्माण में उनके योगदान को सराहा। इंदौर के गांधीहाल में भारतीय मजदूर संघ का प्रदेश स्तरीय महिला कार्यकर्ता सम्मेलन आयोजित किया गया। कार्यक्रम में अतिथियों द्वारा भारत माता, भगवान विश्वकर्मा एवं श्रद्धेय दत्तोपंत ठेंगड़ी के चित्र पर माल्यार्पण कर कार्यक्रम की शुरुआत की गई। कबीर गायक अरुण गोयल ने अपनी टीम के साथ कबीर के भजनों के साथ एक सुंदर सांस्कृतिक कार्यक्रम आयोजित किया। इन्हें सुनकर सभी महिला कार्यकर्ता भावविभोर हो उठीं। इसके पश्चात सभी का परिचय



दिया गया। कार्यक्रम में प्रदेश के सभी जिलों से प्रमुख कार्यकर्ताओं को बुलाया गया और सभी विभागों की यूनियन की महिला कार्यकर्ता कार्यक्रम में उपस्थित रहीं। अतिथियों ने महिला कार्यकर्ताओं से कहा कि देश में शिक्षा, स्वास्थ्य और संस्कार का मुख्य केंद्र हैं आंगनबाड़ी। यहां की कार्यकर्ताओं के हाथ में ही देश की नई पीढ़ी है। जितना आप बेहतर

आतंकवाद के खिलाफ प्रदर्शन में पाकिस्तान जिंदाबाद के नारे

वीडियो आया सामने, कांग्रेस पार्षद बोले- एडिट वीडियो वायरल हो रहा

इंदौर। इंदौर में आतंकवाद के खिलाफ प्रदर्शन के बीच एक वीडियो सोशल मीडिया पर वायरल हो रहा है, जिसमें पाकिस्तान जिंदाबाद के नारे सुनाई दे रहे हैं। यह वीडियो शुक्रवार का वार्ड क्रमांक 58 स्थित बड़वाली चौकी का बताया जा रहा है। बताया गया कि यह वीडियो पार्षद अनवर कादरी द्वारा आयोजित आतंकवाद के विरोध में पुतला दहन कार्यक्रम के दौरान का है। जब इस संबंध में पार्षद अनवर कादरी से बात की गई तो उन्होंने कहा कि वायरल वीडियो पूरी तरह फर्जी है। यह वीडियो कुछ शरारती तत्वों द्वारा एडिट कर वायरल किया गया है। कांग्रेस सूत्रों के अनुसार, शुक्रवार को पार्षद अनवर कादरी ने पहलगाम आतंकी हमले के विरोध में



बड़वाली चौकी पर पाकिस्तान और आतंकवाद का पुतला दहन कार्यक्रम आयोजित किया था। बताया गया कि कार्यक्रम के दौरान जब पार्षद ने ‘पाकिस्तान’ कहा, तो कुछ समर्थकों ने गलती से पाकिस्तान मुर्दाबाद की जगह पाकिस्तान जिंदाबाद के नारे लगा दिए। कार्यक्रम में बड़ी संख्या में मुस्लिम महिला-पुरुष और बच्चे मौजूद थे।

पत्नी की मौत से दुखी पति ने दी जान

इंदौर। पत्नी की मौत के 19 दिन बाद पति दीपक (38) ने भी सुसाइड कर लिया। मंगलवार शाम को घर पहुंचे नाबालिग बेटे ने देखा कि पिता फंदे पर लटके हुए हैं। उसके आसपास के लोगों को बुलाया। इसके बाद पुलिस को सूचना दी गई। पुलिस ने मर्ग कायम कर शव पोस्टमार्टम के लिए जिला अस्पताल भेज दिया है। बताया जाता है कि दीपक अपनी पत्नी की मौत से दुखी था। घटना इंदौर के चंदन नगर इलाके की है। ईंटभट्टे पर काम करने वाले दीपक ने फांसी लगा ली। शाम को घर पहुंचे बेटे ने कई बार दरवाजा खटखटाया और आवाज लगाई पर ना तो दरवाजा खुला और न ही पिता ने कोई उत्तर दिया। फिर उसने खिड़की से झांककर देखा तो दीपक फांसी के फंदे पर लटका हुआ था।

एमपी के लोक गायक को मिला ‘पद्मश्री’, साइकिल चलाकर गाए गीत, आकाशवाणी से मिली पहचान

इंदौर। गणतंत्र दिवस की पूर्व संस्था पर पद्मश्री अवार्डों की घोषणा हुई थी। इसमें एमपी के इंदौर जिले के अंतर्गत महू के बजरंगपुरा के रहने वाले निर्गुण लोक गायक भैरुसिंह का नाम भी था। अवार्ड घोषणा के 92 दिन बाद सोमवार रात को नई दिल्ली में आयोजित समारोह में राष्ट्रपति द्रौपदी मुर्मू ने भैरुसिंह को पद्मश्री अवार्ड दिया।

एक फोन कॉल से घर में छाई खुशियां- 25 जनवरी की सुबह करीब 10 बजे भैरुसिंह जब रोजमर्रा के कामों से निवृत्त होकर अपने घर की सफाई करते हुए मोबाइल पर अपने किसी परिचित से बातचीत में जुटे हुए थे। कॉल कट करने के बाद



उन्होंने मोबाइल देखा तो एक छूटी हुई कॉल दिखी। उन्होंने जब दोबारा उस नंबर पर फोन लगाया तो भैरुसिंह की आंखों में खुशियों के आंसू झलक आए। भैरुसिंह ने बताया कि सामने से बात करने वाले ने खुद को दिल्ली से होना बताया। साथ ही कहा कि आपका नाम पद्मश्री के लिए चुना जा रहा है।

नौ साल की उम्र से गायन, सैकड़ों मंचों पर प्रस्तुति

67 साल के भैरुसिंह बताते हैं कि उनका जन्म 27 जुलाई 1961 को हुआ। उनके पिता माधुसिंह चौहान लोकगीत गाते थे। उनके साथ नौ साल की उम्र में गांव में अलाव जलाकर गीत-संगीत करने लगे। अलाव के उजाले में तंबूरा, करताल और मंजीरा लेकर कबीर, मीरा, दादू दयाल सहित अन्य संतों के निर्गुण धारा में डूबे रहते थे। भैरुसिंह अब तक प्रदेश और नेशनल लेवल पर 80 से ज्यादा मंचों पर अपनी प्रस्तुति दे चुके हैं।

100 किमी साइकिल चलाकर गाए गीत

भैरुसिंह अपने बचपन से जुड़ी यादों को ताजा करते हुए भावुक हो उठे। उन्होंने कहा कि पहले गैस सिलेंडर नहीं होने पर चौका-चूल्हा के लिए लकड़ी उठाई। आमदनी के लिए दोने बेचकर जीवन यापन किया।

अपने लोकगीतों को आवाज देने के लिए कई किमी लंबा सफर पैदल या साइकिल से तय किया। करीब 80-100 किमी साइकिल से प्रस्तुति देने गए। भैरुसिंह के लोकगीतों को 1991 में मंच मिला। 1991 में आकाशवाणी में बी-ग्रेड के लिए इंटरव्यू दिया। 1994 में हाईग्रेड में सिलेक्ट हुआ।

इंदौर में 36 एकड़ में बनेगा भारत वन : महापौर

इंदौर। हरित विकास की दिशा में एक महत्वपूर्ण कदम उठाया गया। महापौर पुण्यमित्र भार्गव ने बुधवार को भारत वन स्थल का निरीक्षण किया। निरीक्षण में वरिष्ठ नागरिक, पर्यावरणविद, नगर निगम अधिकारी और जनप्रतिनिधि भी शामिल थे। भारत वन 36 एकड़ में फैले पुराने मैदान पर विकसित किया जाएगा और यह वन पूरी तरह से हरित क्षेत्र पर आधारित होगा। निरीक्षण के दौरान नगर निगम आयुक्त शिवम वर्मा, एमआरसी सदस्य राजेंद्र राठौर, अभिषेक शर्मा ‘बबलू’, पर्यावरणविद भालू मोंडे, अभिलाष खांडेकर समेत अन्य लोग उपस्थित थे। महापौर भार्गव ने बताया कि हमारी योजना है कि



शहर के मध्य एक ऐसा वन तैयार किया जाए, जो शुद्ध पर्यावरण के साथ-साथ इंदौर के लिए ‘लॉस’ का काम करे। आज हमने प्रस्तावित स्थल का निरीक्षण कर सुझाव लिए हैं। सभी की सहमति है कि इस क्षेत्र को पूरी तरह हरित क्षेत्र में बदला जाए। साथ ही यहां एक बड़ा तालाब भी बनाया जाएगा। इस भारत वन में देश के विभिन्न राज्यों की जैव विविधता और जीव-जंतुओं (फ्लोरा-फौना) को शामिल किया जाएगा।

संक्षिप्त समाचार

प्याऊ स्थापित कर जल गंगा संवर्धन अभियान का प्रचार-प्रसार



विदिशा (निप्र)। जल गंगा संवर्धन अभियान का व्यापक प्रचार-प्रसार जल की महत्वता को रेखांकित कर विदिशा जिले में किया जा रहा है। कलेक्टर श्री अंशुल गुप्ता के निर्देशन में अभियान के प्रचार-प्रसार और जल स्रोतों को संवारने के उद्देश्य से विशेष पहल करते हुए लटेरी जनपद पंचायत की ग्राम पंचायत सुनखेर में पीने के प्याऊ की व्यवस्था कर जल गंगा संवर्धन अभियान का प्रचार किया जा रहा है। इस गांव में आम नागरिकों, राहगीरों व ग्रामीण जनों के पीने के लिए शुद्ध पेयजल की व्यवस्था प्याऊ स्थापित कर की गई है। इस प्याऊ में रखे गए मटकों पर जल गंगा संवर्धन और जल ही जीवन है के स्लोगन लिखकर जल संरक्षण करने का संदेश दिया गया है।

खेल शिविरो में

शासकीय संस्थानो के बच्चे शामिल हो

विदिशा (निप्र)। कलेक्टर श्री अंशुल गुप्ता ने ग्रीष्मकालीन खेल शिविरो के आयोजन का कैलेण्डर तैयार करने के निर्देश जिला खेल अधिकारी को दिए हैं। उन्होंने कहा कि खेल शिविरो में जिले की सभी शासकीय संस्थानों के बच्चों को उनकी खेल इच्छा अनुसार उन खेलों में शामिल होने की सुविधा विशेष तौर पर उपलब्ध कराई जाए। कलेक्टर श्री गुप्ता ने खेल कैलेण्डर की जानकारी स्कूल शिक्षा विभाग, उच्च शिक्षा विभाग के साथ-साथ आदिम जाति कल्याण विभाग और आईटीआई संस्थानों को उपलब्ध कराई जाए। ताकि इन संस्थानों के बच्चे सुगमता से भाग ले सकें। कलेक्टर श्री गुप्ता ने आदिम जाति कल्याण विभाग की जिला संयोजक श्रीमती पारूल जैन से कहा है कि छात्रावासी बच्चों के बौद्धिक विकास, शारीरिक विकास से संबंधित प्रतियोगिताओं का आयोजन किया जाए वहीं छात्रावासी बच्चों का वरिष्ठ कार्यालयों में भ्रमण कारगर शासकीय कार्यों के संपादन की प्रक्रियाओं से अवगत कराएं।

जल गंगा संवर्धन अभियान जलधरोवरो के लिए वरदान बना



विदिशा (निप्र)। जल गंगा संवर्धन अभियान विदिशा जिले में जलसंचयन स्रोतों के लिए वरदान साबित हो रहा है। अभियान के पहले अनेक स्रोत अपने पुरा वैभव की ह्राट लगाए थे। अभियान की ललक ने उनके स्वरूप को ढ़क रही अनचाही वनस्पति और गर्द से मुक्ति मिल रही है। ग्यारसपुर में बाजारा मठ के समीप प्राचीन खड़ाव बावड़ी का कायाकल्प आज सीएमसी एलडीपी छात्रों एवं परामर्शदाताओं नवांकुर संस्थाओं ग्रामीण श्रमदानियों की अहृतियों संभव हुआ है। सब ने मिलकर बावड़ी में एक घंटा ऐसा श्रमदान किया कि सीढ़ियों को साफ सफाई देखने लायक हो गई। श्रमदानी यहीं नहीं रुके बल्कि आसपास की खरपवार कचरा गंदगी को साफ कर साप्ताहिक श्रमदान का संकल्प लिया मध्यप्रदेश जन अभियान परिषद की प्रस्फुटन नेतृत्व में जल गंगा संवर्धन अभियान के तहत श्रमदान कार्यक्रमों की चेतना प्रशंसा हो रही है।

विदिशा (निप्र)। जल गंगा संवर्धन अभियान विदिशा जिले में जलसंचयन स्रोतों के लिए वरदान साबित हो रहा है। अभियान के पहले अनेक स्रोत अपने पुरा वैभव की ह्राट लगाए थे। अभियान की ललक ने उनके स्वरूप को ढ़क रही अनचाही वनस्पति और गर्द से मुक्ति मिल रही है। ग्यारसपुर में बाजारा मठ के समीप प्राचीन खड़ाव बावड़ी का कायाकल्प आज सीएमसी एलडीपी छात्रों एवं परामर्शदाताओं नवांकुर संस्थाओं ग्रामीण श्रमदानियों की अहृतियों संभव हुआ है। सब ने मिलकर बावड़ी में एक घंटा ऐसा श्रमदान किया कि सीढ़ियों को साफ सफाई देखने लायक हो गई। श्रमदानी यहीं नहीं रुके बल्कि आसपास की खरपवार कचरा गंदगी को साफ कर साप्ताहिक श्रमदान का संकल्प लिया मध्यप्रदेश जन अभियान परिषद की प्रस्फुटन नेतृत्व में जल गंगा संवर्धन अभियान के तहत श्रमदान कार्यक्रमों की चेतना प्रशंसा हो रही है।

जल गंगा संवर्धन अभियान के तहत जिले में संचालित की जा रही अनेक गतिविधियां

सीहोर (निप्र)। कलेक्टर श्री बालागुरु के. के निर्देशानुसार सीहोर जिले में 30 मार्च से 30 जून तक जल गंगा संवर्धन अभियान चलाया जा रहा है। इस अभियान के तहत जिले भर में जल संरक्षण से संबंधित अनेक गतिविधियां आयोजित की जा रही हैं। अभियान के तहत आमजन को जल संरक्षण के प्रति जागरूक करने के लिए दीवार लेखन, जागरूकता रैली, पोस्टर बैनर, रंगोली, ग्राम भ्रमाएं, कलश यात्राएं, शपथ सहित अनेकों गतिविधियां संचालित की जा रही हैं। अभियान के तहत जिले के अनेक ग्रामों में कृप मरमत्, तालाब जीर्णोद्धार, डैम की साफ-सफाई सहित अनेक कार्य किए जा रहे हैं तथा नागरिकों को जल संरक्षण की शपथ भी दिलाई जा रही है। उल्लेखनीय है कि जल गंगा संवर्धन अभियान के अंतर्गत जिले में जल संरक्षण एवं संवर्धन से संबंधित खेत, तालाब, अमृत सरोवर, परकोलेशन टैंक, ड्रिवेल, तालाब जीर्णोद्धार, जनभागीदारी के कार्य, कूप एवं बाड़ड़ी मरमत् के कार्य किए जा रहे हैं।

कामकाजी दीदियों, महिला श्रमिकों और उनके बच्चों के लिए विशेष स्वास्थ्य शिविर

01 मई को अंतर्राष्ट्रीय मजदूर दिवस पर होगा महिला स्वास्थ्य केंद्रित शिविरों का आयोजन



भोपाल (निप्र)। प्रत्येक हितग्राही को उसकी आवश्यकता एवं सुविधा के अनुसार स्वास्थ्य सेवाएं उपलब्ध करवाने के लिए मुख्य चिकित्सा एवं स्वास्थ्य अधिकारी कार्यालय भोपाल द्वारा निरंतर नवाचार कर हितग्राहियों तक पहुंचा जा रहा है। इसी कड़ी में घरों में काम करने वाली कामकाजी दीदियों एवं महिला श्रमिकों के लिए विशेष स्वास्थ्य परीक्षण शिविरों का आयोजन 01 मई को किया जा रहा है।

कामकाजी महिलाओं के समय और स्थान की सुविधा को देखते हुए दोपहर 1.00 बजे से तंग बस्ती क्षेत्रों में शिविर लगाए जाएंगे। शिविरों में महिलाओं के स्वास्थ्य परीक्षण के साथ-साथ उनके बच्चों की जांच एवं टीकाकरण भी किया जाएगा। समुदाय के बीच पहुंचकर स्वास्थ्य सेवाएं देने के उद्देश्य से मुख्य चिकित्सा एवं स्वास्थ्य अधिकारी कार्यालय भोपाल द्वारा पूर्व में श्रमिक पीठें, तंग बस्तिगं, खल्ला मंडियों, रैन बसेरों,

गाबेंज स्टेशंस, बूढ़ाश्रमों इत्यादि में समय-समय पर विशेष स्वास्थ्य परीक्षण शिविरों का आयोजन किया जाता रहा है। ये सभी शिविर हितग्राहियों के सुविधाजनक समय एवं स्थान पर आयोजित किए गए हैं।

शिविरों के माध्यम से नागरिकों को स्वास्थ्य के बारे में जागरूक भी किया गया, ताकि वे बीमारियों से बच सकें और लक्षणों की जल्द पहचान कर उपचार ले सकें। इन सामुदायिक स्वास्थ्य शिविरों में 50 हजार से ज्यादा नागरिकों को स्वास्थ्य की विभिन्न सेवाएं प्रदान की गई हैं। महिलाओं के स्वास्थ्य के लिए किए जा रहे इन विशेष शिविरों में बीमारियों के चिन्हांकन एवं उपचार के साथ साथ रेफरल एवं फॉलोअप भी सुनिश्चित किया जाएगा। महिला रोगों की जांच के साथ गर्भवती महिलाओं के लिए एन सी जांच, प्रथम तिमाही में पंजीयन, टीकाकरण, हार्डिस्क चिन्हांकन, पोषण परामर्श सेवाएं उपलब्ध रहेंगी। कुपोषण की पहचान कर बच्चों के टीके भी इन शिविरों में लगाए जाएंगे। शिविरों में असंचारी रोगों का परीक्षण, आयुष्मान कार्ड, आभा कार्ड, मलेरिया, क्षय रोग व कुष्ठ रोग की स्क्रीनिंग कर इन बीमारियों की जानकारी के लिए जागरूकता गतिविधियां भी की जाएंगी।

शिविरों के आयोजन के उद्देश्य के बारे में जानकारी देते हुए मुख्य चिकित्सा एवं स्वास्थ्य अधिकारी भोपाल डॉ. प्रभाकर तिवारी ने बताया कि कामकाजी दीदियां और महिला श्रमिक काम की व्यस्तता अथवा समय अभाव के कारण स्वास्थ्य सेवाओं का लाभ लेने में विलंब कर देते हैं या लाभ ले ही नहीं पाते हैं। इन महिलाओं की स्वास्थ्य संबंधी आवश्यकताओं को ध्यान में रखते हुए शिविर लगाए जा रहे हैं। शिविरों में नगर पालिका निगम एवं अन्य विभागों का सहयोग भी लिया जा रहा है। डॉ. तिवारी ने आमजन से अपील की है कि वे अपने घरों में काम करने वाली दीदियों एवं महिला श्रमिकों को इन शिविरों में लाभ लेने हेतु जानकारी देकर सेवाएं लेने हेतु प्रोत्साहित करें।

जिले में अब तक 520608 मेट्रिक टन गेंहू का उपार्जन हुआ

कलेक्टर द्वारा उपार्जन कार्यों का जायजा

विदिशा (निप्र)। कलेक्टर श्री अंशुल गुप्ता ने जिले में जारी उपार्जन कार्यों की अद्यतन स्थिति का जायजा लिया। कलेक्टर चेम्बर में आयोजित इस बैठक में अपर कलेक्टर श्री अनिल कुमार डामोर, जिला आपूर्ति अधिकारी श्री अनिल तंतुवाय के अलावा विभिन्न विभागों के अधिकारी मौजूद रहे। कलेक्टर श्री गुप्ता ने उपार्जन कार्यों को क्रियान्वित कराने वाले विभागों के अधिकारियों को सचेत करते हुए निर्देश दिए हैं कि बारिश के कारण एक भी उपार्जन केन्द्र का अनाज भोगना नहीं चाहिए, खासकर दलहनी फसले अंतर्गत चना पर विशेष ध्यान देने के निर्देश दिए गए हैं। कलेक्टर श्री गुप्ता ने सुरक्षित स्थलों पर परिवहन कराने के लिए वाहनों की संख्या बढ़ाने के निर्देश दिए हैं इसके अलावा हरेक उपार्जन केन्द्र पर वैकल्पिक तौर पर की जाने वाली व्यवस्थाओं के तहत तिरपाल की व्यवस्था सुनिश्चित कराई जाए। गेंहू उपार्जन के लिए नियुक्त नोडल व जिला आपूर्ति अधिकारी श्री अनिल कुमार तंतुवाय ने बताया कि समर्थन मूल्य पर गेंहू विक्रय हेतु ई पोर्टल पर 60479 कृषकों के द्वारा स्लॉट बुक किए गए हैं आज दिनांक तक 50377 कृषकों से 520608 मेट्रिक टन गेंहू का उपार्जन किया गया है। उपार्जित किए गेंहू में से 46107 कृषकों को भुगतान हेतु 1231.35 करोड़ रूपए के ईपीओ जारी किए जा चुके हैं जिसमें से 39540 किसानों को 1039.67 करोड़ का सफल



भुगतान किया जा चुका है।

स्लॉट बुक करने की अंतिम तिथि

जिला आपूर्ति अधिकारी श्री तंतुवाय ने बताया कि समर्थन मूल्य पर गेंहू विक्रय करने के लिए किसान भाईयों को स्लॉट बुक करना अनिवार्य है। इसके लिए अंतिम तिथि 30 अप्रैल नियत की गई है अर्थात बुधवार 30 अप्रैल तक समर्थन मूल्य पर गेंहू विक्रय के लिए जिन किसानों के द्वारा पंजीयन कराया गया है और अब तक स्लॉट बुक नहीं किया गया है अतः जिले के ऐसे सभी

किसान भाईयों से पुनः अपील की गई है कि 30 अप्रैल तक स्लॉट बुक करने की सुविधा उपलब्ध रहेगी। गौरतलब हो कि समर्थन मूल्य पर गेंहू उपार्जन का कार्य जिले के 190 केन्द्रों पर 15 मार्च से शुरू हुआ है जो पांच मई तक जारी रहेगा। उपरोक्त बैठक में कों-आपरेटिव बैंक के सीईओ श्री विनय प्रकाश सिंह, किसान कल्याण तथा कृषि विकास विभाग के उप संचालक श्री केएस खपडिया, जिला विपणन अधिकारी, नागरिक आपूर्ति निगम के प्रबंधक, सहकारिता विभाग, नापतौल विभाग के अधिकारी मौजूद रहे।

जल गंगा संवर्धन अभियान के तहत तिनघरां में ग्रामीणों को जल संरक्षण के लिए किया प्रेरित, नदी पर बोरी बंधान कार्य भी किया गया

रायसेन (निप्र)। जल गंगा संवर्धन अभियान के तहत जिले के ग्रामीण और नगरीय क्षेत्रों में जल संरचनाओं को साफ-सफाई की जा रही है, जिससे कि बारिश का अधिक से अधिक संग्रहित हो सके। साथ ही नागरिकों को भी जल का महत्व बताते हुए जल संरक्षण के लिए प्रेरित किया जा रहा है। इसी क्रम में विकासखण्ड सिलवानी की नवांकुर योजना अंतर्गत चर्यानिर्त सत्यार्थ वेलफेयर फाउंडेशन सिलवानी द्वारा ग्राम तिनघरां में चौपाल लगाकर जल स्रोतों का महत्व बताते हुए जल स्रोतों के संरक्षण एवं संवर्धन के लिए ग्रामवासियों को जानकारी दी गई। बारिश के जल को संरक्षित करने को लेकर बोरी बंधान, मेढ़ बंधान, कुआ, बावड़ी तालाब की सफाई को लेकर ग्रामवासियों से चर्चा की गई। जल गंगा संवर्धन अभियान अंतर्गत ग्रामवासियों को जल संरक्षण एवं संवर्धन की शपथ दिलाई गई। जल गंगा संवर्धन अभियान के तहत ग्राम की नदी पर सामूहिक श्रमदान कर बोरी बंधान बनाया गया। इस अवसर पर स्थानीय जनप्रतिनिधि, नवांकुर संस्था और प्रस्फुटन समिति के अध्यक्ष, सदस्य और ग्रामीणजन उपस्थित रहे।



वन क्षेत्रों में अवैध कटाई व उत्खनन कार्यों को रोकने के लिए रणनीति

विदिशा (निप्र)। कलेक्टर श्री अंशुल गुप्ता की अध्यक्षता में वन विभाग की जिला स्तरीय टॉस्क फोर्स समिति की बैठक सम्पन्न हुई। इस बैठक में पुलिस अधीक्षक श्री रोहित काशवानी, वन मण्डलाधिकारी श्री हेमंत यादव के अलावा अन्य विभागों के अधिकारी मौजूद रहे। कलेक्टर के बेटावा समगार में आयोजित इस बैठक में कलेक्टर श्री गुप्ता को वन मण्डलाधिकारी द्वारा महत्वपूर्ण जानकारीयां साझा की जिसमें समस्याओं के अंतर्गत असंगठित अवैध कटाई एवं परिवहन, संगठित अवैध उत्खनन और वन क्षेत्रों के अतिक्रमण की जानकारीयां गुगल शीट के माध्यम से प्रस्तुत की। बैठक में टॉस्क फोर्स हेतु शासन स्तर से प्राप्त दिशा निर्देशों से अवगत कराया गया वहीं जिले में अवैध कटाई के लिए संवदेनशील परिक्षेत्र लटेरी, उत्तर, दक्षिण , शमशालाबाद एवं ग्यारसपुर क्षेत्रों में अवैध कटाई रोकने के लिए निगरानी के लिए किए जा रहे प्रबंधों पर तकनीकी सहायता के संबंध में जानकारी दी गई। कलेक्टर श्री गुप्ता ने कहा कि वन क्षेत्रों के आदिवासियों को शासन की मंशा के अनुरूप योजनाओं का लाभ मिले इसके लिए जनजागरूकता कार्यों पर अधिक से अधिक बल देने

जिला स्तरीय टॉस्क फोर्स समिति की बैठक सम्पन्न



तथा बीट गाड़ों की बैठक आयोजित कर शासन की मंशा से अवगत कराते हुए क्रियान्वित किया जाए। उन्होंने वन क्षेत्रों की चुनौतियां, संगठित अपराध, अंतर जिला एवं अंतर्राज्यीय चुनौतियों के समाधान हेतु अन्य जिलों से परस्पर समन्वय स्थापित कर छाप्तामर कार्यवाही की जाए। वन क्षेत्र के रहवासियों को रोजगार के संसाधनों की पूर्ति सुनिश्चित कराने के लिए जिले में पृथक से नवाचार की पहल की जाए जो स्थानीय आवश्यकताओं की पूर्ति को ही ध्यानगत रखते हुए स्वरोजगारमुखी योजनाओं से लाभान्वित कराने के प्रयास किए जाएं। चोरी के वाहनो व मोटर साइकिलो के उपयोग को रोकने के लिए जिला परिवहन अधिकारी की मदद से जांच पड़ताल कर बिना कागज पत्रक के वाहनो को राजसात करने की कार्यवाही की जाए।



एमपी में अक्षय तृतीया की धूम, ख़ूब हुई शादी

● भोपाल में सामूहिक विवाह, ग्वालियर में छाता लगाकर निकले दूल्हे ● धार में 2100 जोड़ों ने लिए सात फेरे, शाजापुर में 1247 शादियां



भोपाल। मध्यप्रदेश में अक्षय तृतीया पर शाजापुर में कालापीपल में 1247 जोड़ों ने सामूहिक विवाह सम्मेलन में शादी की। सीएम डॉ. मोहन यादव और पंडित प्रदीप मिश्रा नवदंपतियों को आशीर्वाद देने यहां पहुंचे। छिंदवाड़ा में 928 जोड़ों ने सात फेरे लिए। ग्वालियर में भीषण गर्मी के बीच दूल्हे छाता लगाकर पहुंचे। यहां 40 डिग्री तापमान रहा। ग्वालियर में चार समारोह में 172 शादियां हुईं। वहीं धार में जिला



स्तरीय कार्यक्रम में 2100 जोड़े शादी के बंधन में बंधे। दिव्यांग जोड़े भी व्हीलचेयर पर बैठकर शामिल हुए। भोपाल में 151 जोड़े विवाह सूत्र में बंधे।

उपहार में उन्हें श्रीमद्भागवत दी गई। इससे पहले सीएम डॉ. मोहन यादव उज्जैन के दाऊदखेड़ी में आयोजित समारोह में पहुंचे थे। यहां उन्होंने 70 नवदंपतियों को आशीर्वाद देकर उपहार भी बांटे। रतलाम में भी अलग-अलग जगह सामूहिक विवाह सम्मेलन हुए। बैड-बाजों को साथ बारात निकाली गई। इसके बाद शादी की रस्में निभाई गईं। वहीं अक्षय तृतीया पर भोपाल में सामूहिक विवाह सम्मेलन हो रहे हैं। फंदा में 151 जोड़े विवाह सूत्र में बंधें। विधायक रामेश्वर शर्मा भी मौजूद रहे। इस दौरान सभी जोड़ों को उपहार में श्रीरामचरित मानस दी गई। जनपद अध्यक्ष प्रमोद राजपूत ने बताया कि मुख्यमंत्री कन्या दान योजना के तहत आयोजन हुआ। कुल 151 जोड़े शामिल रहें। वैदिक मंत्रोच्चार के साथ दूल्हा-दुल्हन विवाह सूत्र में बंधे। इधर, अक्षय तृतीया पर कोई बाल विवाह न हो, इसलिए जिला प्रशासन की टीम ने नजर रख रही है। कलेक्टर कोशलेंद्र विक्रम सिंह ने टीमों बनाई हैं। विटउन मार्केट में अभा पाल महासभा का निःशुल्क मुख्यमंत्री कन्यादान योजना के तहत सामूहिक विवाह सम्मेलन शाम को होगा। शाम को बारात का आगमन होगा और जोड़े सात फेरे लेंगे।

कॉलेज में चेहरा दिखाकर गायब नहीं हो सकेंगे प्रोफेसर

कम से कम छह घंटे रुकना अनिवार्य, नॉन टीचिंग स्टाफ की अटेंडेंस पर भी विभाग सख्त

भोपाल। कॉलेज में कुछ घंटों के लिए चेहरा दिखाकर चले जाने वाले प्रोफेसरों और अन्य प्राध्यापकों व स्टाफ पर सरकार सख्ती करने जा रही है। उच्च शिक्षा विभाग ने तय किया है कि अब कॉलेज में कम से कम छह घंटे रुकने पर ही पूरे दिन का वेतन जनरेट किया जाएगा। सरकारी महाविद्यालयों में पदस्थ प्रोफेसर अगर छह घंटे से कम अवधि तक कॉलेज में रुकते हैं तो उनके वेतन में कटौती की जाएगी। प्रोफेसर और अन्य स्टाफ का वेतन कटने की स्थिति में उन्हें अवकाश दिया जा सकेगा जिसे लीव मैनेजमेंट सिस्टम में अपडेट किया जाएगा। उच्च शिक्षा विभाग ने प्रोफेसरों के साथ एसोसिएट प्रोफेसर, असिस्टेंट प्रोफेसर के साथ लाइब्रेरियन, क्रीडा अधिकारी, अतिथि शिक्षक और जनभगीदारी समिति व गैर शैक्षणिक स्टाफ के लिए दैनिक और मासिक उपस्थिति के आधार पर वेतन जारी करने के निर्देश जारी किए हैं। विभाग ने बुधवार को सभी शासकीय महाविद्यालय और अनुदान प्राप्त महाविद्यालयों के प्राचार्यों, डीडीओ को जारी निर्देश में कहा



है कि मार्च माह में हुई बैठक में मंत्री इंदर सिंह परमार ने इस मामले में सख्त निर्देश दिए थे। इसके पहले विभाग द्वारा फरवरी में दो अलग-अलग पत्र लिखकर वेतन का भुगतान सार्थक एप पर उपस्थिति के आधार पर जारी करने के निर्देश दिए गए थे। आज जारी निर्देश में कहा गया है कि मार्च माह के वेतन का भुगतान भी सार्थक एप में दर्ज उपस्थिति के आधार पर किया जाना था। सार्थक एनालिटिकल डेश बोर्ड के द्वारा सभी शैक्षणिक और गैर शैक्षणिक वर्ग के लिए इसे लागू किया गया है। इनकी दैनिक और मासिक उपस्थिति की रिपोर्ट एप के डेटा के आधार पर प्राचार्यों को उपलब्ध करवाई जा रही है। उच्च शिक्षा विभाग के संचालक वित्त द्वारा जारी निर्देश में कहा गया है कि प्राचार्य डीडीओ हर शैक्षणिक और गैर शैक्षणिक संवर्ग का वेतन हर माह की 30 तारीख को बनाएंगे। इसमें सार्थक एप पर दर्ज की गई उपस्थिति तथा हर वर्किंग डे में कम से कम छह घंटे की उपस्थिति को देखा जाएगा। सभी संवर्ग के स्टाफ की अनुपस्थिति को प्राचार्य उनके अवकाश के साथ समायोजित कर सकते हैं, जिसे ईएचआरएमएस के लीव मैनेजमेंट सिस्टम में दर्शाया जाएगा। इसके लिए लीव मैनेजमेंट सिस्टम का माड्यूल विकसित किया जा रहा है। इस मामले में निर्देशों के उल्लंघन में किसी भी तरह की लापरवाही के लिए प्राचार्य और डीडीओ ही जिम्मेदार माने जाएंगे।

गोविंदपुरा में 17 हजार वर्गफीट जमीन पर लगेगी नई यूनिट

450 लोगों को रोजगार देगी भोपाल में शुरू होने वाली इलेक्ट्रिक बस यूनिट

भोपाल। भोपाल में जल्द ही इलेक्ट्रिक बस बनाने की यूनिट शुरू होने जा रही है। इससे 450 लोगों को रोजगार मिलेगा। इनमें 250 प्रत्यक्ष और 200 अप्रत्यक्ष रोजगार होंगे। यह यूनिट गोविंदपुरा इंडस्ट्रियल परिया की 17 हजार वर्गफीट जमीन पर शुरू होगी। इसके बाद अचारपुरा, भीरी या अन्य स्थान पर राज्य सरकार से मिलने वाली जमीन पर इसका विस्तार किया जाएगा। फरवरी में हुई ग्लोबल इन्वेस्टमेंट समिट में ईवी इंडस्ट्री को लेकर खासा उत्साह दिखा। प्रधानमंत्री नरेंद्र मोदी ने भी अपने संबोधन में मध्यप्रदेश को इलेक्ट्रिक व्हीकल के लिए उभरता बाजार बताया। इसी से प्रेरित होकर फ्यूचर ऑटोटेक के एमडी दीपक वर्मा ने अगले दो-तीन महीने में ई-बस प्लांट शुरू करने की घोषणा की। उनका कहना है कि राज्य सरकार की ईवी पॉलिसी से उन्हें काफी उम्मीदें हैं। जल्द ही बड़ी प्रोडक्शन यूनिट के लिए जमीन मिलने की संभावना है। मध्यप्रदेश में ई-व्हीकल को लेकर बीते चार सालों में तेजी से काम हुआ है। इंदौर पहला शहर बना, जहां शहरी यातायात के लिए छोटी दूरी की इलेक्ट्रिक बसें शुरू हुईं। इसके बाद भोपाल देश का पहला शहर बना, जहां इंटरसिटी इलेक्ट्रिक

बस सेवा भोपाल से इंदौर के बीच शुरू हुई। यह सेवा ग्रीन सेल मोबिलिटी द्वारा चलाई जा रही है, जिसकी फेंचाइजी वर्मा टैब्लप्स के पास है। फिलहाल प्रदेश में 100 से ज्यादा इलेक्ट्रिक बसें चल रही हैं। इनमें न्यूगो की 31 बसें भोपाल-इंदौर और भोपाल-उज्जैन के बीच संचालित हो रही हैं। हालांकि, चार्जिंग इंफ्रास्ट्रक्चर अभी जरूरत के मुताबिक विकसित नहीं हो पाया है। प्रदेश सरकार इस दिशा में काम कर रही है। चार्जिंग स्टेशन के लिए जमीन और बिजली की आपूर्ति पर विशेष ध्यान दिया जा रहा है। ई-बसों की संचालान लागत डीजल बसों की तुलना में कम-ई-बसों में पूंजीगत निवेश ज्यादा है, लेकिन संचालन लागत डीजल बसों की तुलना में काफी कम है। आम लोगों को इसका लाभ कैसे मिले, यह सरकार के सामने बड़ी चुनौती है। चार्जिंग स्टेशन की लागत में जमीन का खर्च ज्यादा आता है। सस्ती दरों पर चार्जिंग तभी संभव है, जब बिजली रियायती दरों पर लंबे समय तक उपलब्ध हो। फिलहाल प्रदेश में 24 फीसदी बिजली सोलर से बन रही है। यह आंकड़ा लगातार बढ़ रहा है।

दाढ़ी-टोपी से निपटने के लिए हुआ है मेरा जन्म

● हिंदू लड़कियों से रेप मामले में बोले भोपाल सांसद शर्मा ● विधायक मसूद बोले-बेटियों को धर्म के चश्मे से न देखें

भोपाल। भोपाल मध्य विधानसभा से कांग्रेस विधायक आरिफ मसूद ने पहचान बदलकर हिंदू युवतियों से रेप की घटना पर कहा कि किसी भी समाज या वर्ग की बेटियां हों, वे हमारी भी बेटियां हैं। उन्हें जाति या धर्म के आधार पर नहीं आंकना चाहिए। बेटी किसी की भी हो, हमें उसे अपनी बेटी मानना चाहिए। मसूद ने आगे कहा कि जो लोग इस तरह के अपराध करते हैं, उनके खिलाफ सख्त कार्रवाई होनी चाहिए। मैं पहले भी इसके पक्ष में था और आज भी हूं। इस पर भोपाल सांसद आलोक शर्मा ने कहा कि धर्मांतरण आज एक गंभीर चिंता का विषय है। हमें ऐसे लोगों को सीधे सजा देने का संकल्प लेना होगा। मेरा जन्म दाढ़ी-टोपी से निपटने के लिए हुआ है। आरिफ मसूद ने कहा, किसी धर्म विशेष पर ये लोग क्यों सोचते हैं? एक धर्म की बच्ची हो या किसी जाति की, बच्ची तो बच्ची है। जो अपराध कर रहा



है, उसको सजा होना चाहिए। सबको उसके साथ खड़े होना चाहिए। ये चरमा कब हटेगा। अक्षय तृतीया के पर भोपाल के गुफा मंदिर में आयोजित कार्यक्रम में बीजेपी सांसद आलोक शर्मा ने 'लव जिहाद' को लेकर कहा- जो लोग लव जिहाद करना चाहते हैं, वे आकर देख लें। मैं आपको विश्वास दिलाता हूं, ऐसे लोग जीवन भर किसी हिंदू लड़की का धर्मांतरण करना भूल जाएंगे। धर्मांतरण आज एक गंभीर चिंता का विषय है। हमें ऐसे लोगों को सीधे सजा देने का संकल्प लेना होगा। पुराने भोपाल में हिंदुओं का पलायन चिंता का विषय बन गया है। वहां हिंदू लोग मकान और दुकानें बेचकर जा रहे हैं। मुस्लिम आबादी बढ़ रही है, हिंदू आबादी घट रही है। केवल आलोचना करने से कुछ नहीं होगा, अब एकजुट होकर काम करना होगा। उन्होंने कहा- 5 जून भोपाल के लिए ऐतिहासिक दिन होगा, जब बागेश्वर धाम के पं. धीरेन्द्र शास्त्री इकबाल मैदान से हिंदुओं के पलायन को रोकने की आवाज उठाएंगे।

बैरसिया में शादी के तीसरे दिन विवाहिता से रेप

- खुद के जेठ ने ही दिया इस बड़ी वारदात को अंजाम
- पति कहता था भाई की करतूत किसी को मत बताना

भोपाल। बैरसिया में रहने वाले एक युवती ने प्रेम विवाह किया। शादी के तीसरे दिन शराब के नशे में उसके जेठ ने रेप किया। जेठ की करतूत जब पति को बताई गई तो उसने गुप रहने के लिए कहा। बाद में आरोपी जेठ की हरकतें लगातार बढ़ती चली गईं, तब महिला ने थाने में पहुंचकर केस दर्ज कराया। पुलिस आरोपी की तलाश कर रही है। थाना प्रभारी अरुण शर्मा ने बताया कि 20 वर्षीय युवती ने जनवरी में बैरसिया की एक कॉलोनी में रहने वाले युवक से प्रेम विवाह किया था। शादी के बाद वह अपनी ससुराल पहुंच गईं। तीन दिन बाद ही जब महिला का पति घर पर नहीं था तो उसके जेठ ने शराब के नशे में उसके साथ रेप किया। पति जब वापस लौटा तो महिला ने उसे पूरी बात बताई। पति उसकी बात मानने को तैयार नहीं हुआ तो महिला ने यह बात अपनी सास को भी बताई। दोनों ने ही उसकी बात को



नहीं माना तथा धमकी दी कि अगर किसी को कुछ भी बताया तो घर से निकाल देंगे। दोबारा रेप की कोशिश करने पर थाने पहुंची पीड़िता- ससुराल वालों की धमकी मिलने से महिला गुप हो गईं। इसी बीच उसकी चुप्पी का फायदा उठाकर जेठ फिर से उसके साथ शारीरिक संबंध बनाने की कोशिश करने लगा। परेशान होकर महिला ससुराल से भागी तथा पुलिस को शिकायत कर दी। पुलिस ने इस मामले में जेठ के खिलाफ रेप का प्रकरण दर्ज किया है तथा पति, सास समेत तीन को सह आरोपी बनाया है। आरोपियों की अभी गिरफ्तारी नहीं हो पाई है। इधर सूखी सेवनिया पुलिस ने बताया कि 27 वर्षीय महिला भोपाल के एक कॉलोनी में रहती थी। दो महीने पहले उसके पति की मौत हो गई थी। महिला पूर्व से अरविंद जैन नाम के युवक को जानती थी। पति की मौत के बाद युवक ने नजदीकियां बढ़ाई तथा शादी करने का झांसा दिया। महिला उसके झांसे में आ गई तो गत 19 अप्रैल को वह महिला को अपने घर ले गया। यहां पर उसने मांग भरकर महिला से शादी कर ली। इसके बाद उसने महिला का शारीरिक शोषण करना शुरू कर दिया। करीब दस दिन तक शारीरिक शोषण करने के बाद युवक ने महिला को अपने घर से भगा दिया। महिला ने मंगलवार की रात पुलिस को मामले की शिकायत कर दी। उसकी शिकायत पर कार्रवाई करते हुए सूखी सेवनिया पुलिस ने दुकर्म का प्रकरण दर्ज कर जांच शुरू कर दी है। प्राथमिक तौर पर पता चला है कि आरोपी के पास एक वाहन है जिसे वह खुद ही चलाता है।